

मधुकर सहकारी साखर कारखाना लि. फैजपुर,  
जिल्हा जळगाव यांनी जळगाव जिल्हा मध्यवर्ती  
सहकारी बँकेकडून उभारलेल्या रु.७ कोटी कर्जास  
शासनहमी मंजूर करण्याबाबत.

**महाराष्ट्र शासन**

**वित्त विभाग**

**शासन निर्णय क्रमांक : शाहमी-२०१९/सपववि/प्र.क्र.४८/अर्थबळ**

मंत्रालय, मुंबई - ४०० ०३२

दिनांक :- ०२ ऑगस्ट, २०१९

- वाचा :-**
- १) शासन निर्णय, वित्त विभाग, क्रमांक : शाहमी-१०९९/ प्र.क्र.६८/शा.हमी, दि.५/११/१९९९
  - २) शासन निर्णय, वित्त विभाग, क्रमांक : शाहमी-१००८/ प्र.क्र.१८/ शा.हमी, दि.२८/४/२००८
  - ३) शासन पत्र, सहकार पणन व वस्त्रोद्योग विभाग क्र. ससाका-२०१८/प्र.क्र.१९७/३स,  
दि.३०/११/२०१८
  - ४) साखर आयुक्त, म.रा. पुणे यांचे पत्र क्र. साआ / कक्ष-७/अर्थ-२/मधुकर/शासन थकहमी /  
२०१९, दि. २०/६/२०१९

**प्रस्तावना :-**

मधुकर सहकारी साखर कारखाना लि. फैजपुर, जि. जळगाव या कारखान्यास गळीत हंगाम २०१७-१८ ची देणी भागविण्यासाठी व गळीत हंगाम २०१८-१९ चा हंगामपूर्व खर्च भागविण्यासाठी साखर आयुक्त, महाराष्ट्र राज्य, पुणे यांनी सादर केलेल्या प्रस्तावानुसार जळगाव जिल्हा मध्यवर्ती सहकारी बँक लि. यांच्याकडून अल्पमुदत कर्ज घेण्यासाठी शासन हमी देण्यास सहकार, पणन व वस्त्रोद्योग विभागाने संदर्भाधिन दि.३०/११/२०१८ च्या पत्रान्वये तत्वतः मान्यता दिली आहे. सदर प्रस्तावास मा. मंत्रिमंडळाने दि.२८/५/२०१९ च्या बैठकीत अंतिम मान्यता दिली आहे. त्यानुषंगाने शासन हमी देण्याबाबत आदेश निर्गमित करण्याची बाब शासनाच्या विचाराधीन होती.

**शासन निर्णय:-**

मधुकर सहकारी साखर कारखाना लि. फैजपुर, जि. जळगाव (ऋणको) यांनी जळगाव जिल्हा मध्यवर्ती सहकारी बँक, जळगाव या बँकेकडून (धनको) उभारण्यात आलेल्या रु.७ कोटी (रु. सात कोटी फक्त) अल्प मुदत कर्जास शासन हमी देण्यास मान्यता देण्यात येत आहे .

२. सदर शासनहमीची मुदत ६ महिन्यांसाठी वैध राहील.
३. धनको बँकेसमवेत शासन हमीवर घेण्यात येणा-या कर्जासंबंधी करण्यात येणा-या करारपत्रात खालील अटी व शर्तीचा समावेश करण्यात यावा.

३.१) शासन हमी एकूण रु.७ कोटी इतक्या कर्जाच्या रकमेपुरती मर्यादित राहील.

३.२) सदर शासन हमीची मुदत ६ महिन्यांसाठी वैध राहील.

३.३) मधुकर सहकारी साखर कारखाना लि. फैजपूर, जि. जळगाव यांनी आपले कार्यक्षेत्रातील संपूर्ण ऊस गाळप होईपर्यंत कारखाना सुरु ठेवणे बंधनकारक राहील. तसेच, थकहमीवरील सदर अल्प मुदत कर्जाचा वापर कर्ज ज्या प्रयोजनासाठी घेतले आहे त्यासाठीच करणे व कारखाना सुरु करून गाळप करणे बंधनकारक राहील.

३.४) मधुकर सहकारी साखर कारखाना लि. फैजपूर, जि. जळगाव हे प्रमुख ऋणको (Principal Debtor) राहतील.

३.५) संबंधित कारखान्यास शासनाचे पुर्व परवानगीशिवाय सदर प्रयोजनासाठी अन्य कोणतेही कर्ज उभारता येणार नाही.

३.६) मधुकर सहकारी साखर कारखाना लि. फैजपूर, जि. जळगांव यांनी धनको कडून घेतलेल्या कर्जाची परतफेड करण्यास विलंब झाल्यास त्याकरीता आकारण्यात आलेल्या दंडनीय व्याजाकरीता किंवा इतर कोणत्याही देय रकमेसाठी शासन हमी लागू होणार नाही.

३.७) सदर शासन हमीवरील कर्ज वसुलीकरीता साखरेच्या पुरेसा साठा व इतर माल तारण / मत्ता प्रतिभूती म्हणून घेतल्यानंतर कर्ज मंजूर करण्यात यावे. साखर साठ्याचे कोणत्याही प्रकारे नुकसान होणार नाही व त्याची सुरक्षिततेची जबाबदारी बँक घेईल व साखर साठ्याचे संरक्षण होईल याची व्यवस्था करील. तसेच थकहमीच्या पोटी साखर कारखान्याच्या मत्तेवर भार निर्माण करण्यात यावा .

३.८) कारखान्याने उत्पादित केलेल्या सर्व साखरेची विक्री शासन हमीवर कर्ज देणा-या धनको बँकेमार्फत त्यांचे बँकेत एक स्वतंत्र Escrow Account द्वारे करण्यात यावी व या विक्रीपैकी प्रति क्विंटल रु.२५०/- टॅगिंग करून प्राप्त होणारी रक्कम कर्ज खाती जमा करावी. या कर्ज खात्यामधील जमा निधीचा उपयोग फक्त शासन हमीवरील दिलेले अल्प मुदत कर्ज , त्यावरील व्याज व शासन हमी शुल्क या देय रकमा देण्यासाठी करता येईल.

३.९) कर्जाच्या परतफेडीबाबत होणा-या कसूरीची सूचना शासनास ९० दिवसांच्या आत देणे संबंधित बँकेला बंधनकारक राहील.

३.१०) बँकेने कारखान्याच्या संचालकांची कर्जाच्या रकमेइतकी वैयक्तिक हमी पत्रे घेणे बंधनकारक राहील.

३.११) प्रथम बँकेने कारखान्याकडून कर्जाची कायदेशीर मार्गाने वसुली करावी व तदनंतर संचालकांच्या मालमत्तेतून त्यांच्या वैयक्तिक हमीपत्रानुसार वसुली करण्यात यावी.

३.१२. बँकेने शासनासोबत करावयाच्या हमी करारामध्ये हमीच्या शासन निर्णयातील सर्व अटी व शर्ती तसेच, बँकेने कर्ज मंजूर केलेल्या पत्रातील अटी व शर्ती तसेच संचालकांच्या वैयक्तिक हमीपत्रातील अटी व शर्तीचा समावेश करण्यात यावा.

३.१३) धनको बँकेने संबंधित कारखान्याकडून कर्ज वसुलीसाठी सर्वतोपरी प्रयत्न केल्याशिवाय बँकेला हमी पूर्ततेकरीता शासन हमीचा प्रतिभूती म्हणून वापर करता येणार नाही. संबंधित कारखान्याच्या चल / अचल मालमत्तेची विक्री अथवा लिलाव करून वसुली करण्याचा निर्णय बँकांनी घेतल्यास, त्याकरीता एक समिती गठीत करण्यात यावी व या समितीमध्ये सहकार, पणन व वस्त्रोद्योग विभाग आणि वित्त विभागाचा प्रत्येकी एक प्रतिनिधीचा समावेश करण्यात यावा. विक्री प्रक्रियेचे अंतिमीकरण शासनाच्या मान्यतेने करण्यात यावे. कारखान्याच्या चल/अचल मालमत्तेवर शासनाचा Pari-passu चार्ज राहील.

वरील परि. ३ मधील कोणत्याही अटीचा भंग झाल्यास शासन हमी अवैध होईल.

४. मधुकर सहकारी साखर कारखाना लि. फैजपूर, जि. जळगांव यांना रु.७ कोटीची शासन हमी संदर्भाधिन अ.क्र. १ येथील दिनांक ५.११.१९९९ मधील शासन निर्णयामध्ये नमूद केलेल्या अटी तसेच खालील अटी व शर्तीच्या अधीन राहील:-

४.१) मधुकर सहकारी साखर कारखाना लि. फैजपूर, जि. जळगांव हे Principal Debtor राहतील.

४.२) सदर धनको बँकेकडून घेण्यात येणा-या कर्जाचा वापर ज्या प्रयोजनासाठी कर्ज घेण्यात आले आहे त्याच प्रयोजनासाठी करण्यात यावा.

४.३) सदरचे कर्ज (मुद्दल + व्याज) फेडण्याची संपूर्ण जबाबदारी सदर कारखान्याची राहील.

४.४) सदर शासन हमीवर देण्यात आलेल्या कर्जाचे दायित्व शासनावर येणार नाही याबाबतची संपूर्ण जबाबदारी सहकार, पणन व वस्त्रोद्योग विभाग/साखर आयुक्त पुणे यांची राहील.

४.५) मधुकर सहकारी साखर कारखाना लि. फैजपूर, जि. जळगांव यांनी दर महिन्याला कर्ज परतफेडीच्या प्रगतीबाबतची स्थिती दर्शविणारी माहिती सहकार, पणन व वस्त्रोद्योग / वित्त विभागाकडे सादर करावी.

४.६) मधुकर सहकारी साखर कारखाना लि. फैजपूर, जि. जळगांव यांनी विहित कार्यपद्धतीने लेखा परिक्षित केलेल्या संस्थेच्या लेखांची एक प्रत शासनास सादर करावी.

४.७) मधुकर सहकारी साखर कारखाना त्यांच्या आर्थिक स्थितीबाबतचा अहवाल या शासन निर्णयासोबत जोडलेल्या प्रपत्र-अ मध्ये दर सहा महिन्यांनी (३० मार्च/३० सप्टेंबर) सहकार, पणन व वस्त्रोद्योग विभागास सादर करेल.

#### ५. हमी शुल्क

५.१) मधुकर सहकारी साखर कारखाना लि. फैजपूर, जि. जळगांव कारखान्यास प्र. श.प्र.व. हमीशुल्काचा दर रु.२/- असा राहील.

५.२) हे हमीशुल्क ज्या कालावधीकरिता देय राहील त्या कालावधीतील कोणत्याही दिवशी कमाल अदत्त असलेल्या कर्ज आणि व्याजाच्या एकूण रकमेवर देय राहील.

५.३) हमी शुल्काचा भरणा दर सहा महिन्यांनी करण्यास मधुकर सहकारी साखर कारखाना लि. फैजपूर, जि. जळगांव हे जबाबदार असतील. प्रत्येक वित्तीय वर्षाच्या ३१ मार्च आणि/ अथवा ३० सप्टेंबर रोजी अदत्त असलेल्या कर्जावर देय असलेल्या हमी शुल्काचा भरणा अनुक्रमे १ एप्रिल आणि / अथवा १ ऑक्टोबर रोजी करण्यात यावा.

५.४) देय हमी शुल्क शासन तिजोरीत भरणा करण्यास मधुकर सहकारी साखर कारखाना लि. फैजपूर, जि. जळगांव यांचेकडून कसूर झाल्यास अशा कसूर केलेल्या थकीत रकमेवर पहिल्या तीन महिन्यासाठी १६ टक्के दराने व त्या पुढील कालावधीसाठी २४ टक्के दराने व्याज आकारले जाईल.

५.५) मधुकर सहकारी साखर कारखाना लि. फैजपूर, जि. जळगांव यांनी शासन हमी शुल्काची रक्कम "८२३५-सर्वसाधारण व इतर राखीव निधी, ११७-हमी विमोचन निधी (८२३५५०४५०९)" या लेखाशिर्षाखाली शासकीय कोषागारात भरणा करावी.

५.६) हमी शुल्क भरल्याच्या पृष्ठयर्थ चलनाची साक्षांकित प्रत सहकार, पणन व वस्त्रोद्योग विभागाने वित्त विभागास साक्षेपाने पाठवावी.

५.७) मधुकर सहकारी साखर कारखाना लि. फैजपूर, जि. जळगांव यांनी देय हमीशुल्काचा भरणा केला नाही तर सदर हमीशुल्क धनको बँक शासनाकडे भरणा करेल व व सदर कारखान्यांनाकडून वसूल करेल, अन्यथा शासन हमी अवैध ठरेल.

५.८) शासन हमीवरील घेतलेल्या कर्जाच्या परतफेडीबाबत व नियत दिनांकास हमीशुल्क वसूल करण्याची व संनियंत्रणाची जबाबदारी सहसचिव/ उपसचिव, सहकार, पणन व वस्त्रोद्योग विभाग, मंत्रालय, मुंबई-३२ यांची राहील.

६. हा शासन निर्णय सहकार, पणन व वस्त्रोद्योग विभागाच्या नस्ती क्र.ससाका-२०१८/प्र.क्र.१९७/ ३ स वरील प्रस्ताव व वित्त विभागाचा शासन हमी क्र.-३ /२०१९-२० नुसार निर्गमित करण्यात येत आहे.

७. मधुकर सहकारी साखर कारखाना लि. फैजपूर, जि. जळगांव यांनी जळगाव जिल्हा मध्यवर्ती सहकारी बँक यांचेकडून कर्ज घेण्यासंबंधी करावयाच्या करारपत्रावर स्वाक्षरी करण्याकरिता सहकार, पणन व वस्त्रोद्योग विभागातील संबंधीत सहसचिव/ उपसचिव व वित्त विभागातील उप सचिव (अर्थबळ) यांना प्राधिकृत करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१९०८०२११५२२६३६०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वॉल्टर डिमेलो )  
अवर सचिव, महाराष्ट्र शासन

प्रति,

- १) मा. राज्यपालाचे सचिव,
- २) मा. मुख्यमंत्र्याचे प्रधान सचिव,
- ३) मा. उपमुख्यमंत्र्याचे प्रधान सचिव,
- ४) मा. विरोधी पक्ष नेता, विधानसभा/विधान परिषद, विधानमंडळ, महाराष्ट्र राज्य, मुंबई.
- ५) सर्व विधानमंडळ सदस्य, विधानमंडळ, मुंबई,
- ६) सर्व मंत्री व राज्यमंत्री यांचे स्वीय सहाय्यक,
- ७) महालेखापाल, महाराष्ट्र-१/२(लेखा व अनुज्ञेयता), महाराष्ट्र, मुंबई/नागपूर,
- ८) महालेखापाल, महाराष्ट्र-१/२ (लेखा परीक्षा), महाराष्ट्र, मुंबई/नागपूर.
- ९) ग्रंथपाल, महाराष्ट्र विधानभवन सचिवालय, मुंबई (५ प्रती)
- १०) बहुजन समाज पार्टी, डी-१, इन्सा इटमेंट, आज्ञाद मैदान, मुंबई,
- ११) भारतीय जनता पार्टी, महाराष्ट्र प्रदेश, सी.डी.ओ.बॅरेक्स क्र.१, योगक्षेमसमोर, वसंतराव भागवत चौक, नरिमन पॉइन्ट, मुंबई-२०
- १२) भारतीय कम्युनिस्ट पार्टी, महाराष्ट्र कमिटी, ३१४, राज भुवन, एस.व्ही.पटेल रोड, मुंबई-४.
- १३) भारतीय कम्युनिस्ट पार्टी, (मार्क्सवादी) महाराष्ट्र कमिटी, जनशक्ती हॉल, ग्लोव मिल पॅलेस, वरळी, मुंबई-१
- १४) इंडियन नॅशनल काँग्रेस पार्टी, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई -२५.
- १५) नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉइन्ट, मुंबई-२१.
- १६) शिवसेना, शिवसेना भवन, गडकरी चौक, दादर, मुंबई-४०० ०२८.
- १७) प्रधान सचिव (सहकार), सहकार, पणन व वस्त्रोद्योग विभाग, मंत्रालय, मुंबई- ४०० ०३२.
- १८) साखर आयुक्त, महाराष्ट्र राज्य, साखर संकुल, शिवाजी नगर, पुणे-४११००५.
- १९) व्यवस्थापक, जळगाव जिल्हा मध्यवर्ती सहकारी बँक, लि. जळगाव.
- २०) अधिदान व लेखा अधिकारी, मुंबई
- २१) निवासी लेखा परिक्षा अधिकारी, मुंबई
- २२) संचालक, लेखा व कोषागारे, मुंबई
- २३) कार्यकारी संचालक, मधुकर सहकारी साखर कारखाना लि. फैजपूर, जि. जळगांव
- २४) वित्त विभाग (ऋण व हमी संनियंत्रण कक्ष/व्यय-२), मंत्रालय, मुंबई-३२.
- २५) कक्ष अधिकारी (३ स) सहकार, पणन व वस्त्रोद्योग विभाग, मंत्रालय, मुंबई-३२.
- २६) निवडनस्ती/ अर्थबळ.

## ANNEXURE A

Proforma in which the information in respect of repayment of loan and financial liability of the borrower is to be submitted by the lending institute to the Government every six month (1st April/ 1st Oct)

1 Name of Lending Institute:

2 Principal Debtor:

3 Name of Administrative Dept:

4 Guarantee No:

5 Date of Validity of Guarantee:

6 Report for the period from: To

**Guarantee & Repayment during the period**

(Rupees)

		Principal	Interest	Total
1	Outstanding guarantee at beginning of the period			
2	Additional guarantee sanctioned, if any during the period			
3	Total Outstanding ( 1+ 2 )			
4	Repayment of loan			
5	Balance at end of the period ( 3 - 4 )			
6	Amount Credited in to Escrow A/C			
7	Net Balance ( 5 - 6 )			

**7 Payment of Guarantee fees**

(Rupees)

	Outstanding Amount	G . F.	Penal Fee	Total
1	Outstanding at the Beginning			
2	G. F. Paid (Rs.)			
3	Date			
4	Challan No.			
5	Balance at end of the period ( 1 - 2 )			

**8 Types of assets taken as security against amount of loan / outstanding**

Description Secured	Estimated Value	How
(i)		
(ii)		
(iii)		
Total		

( P.T.O. )

<p><b>9</b> Types of inspection of assets / due diligence by lending institute during last 6 months to ensure loans are properly secured.</p>	
<p><b>10.</b> Financial Health of Principal Debtor          (I) Total Turnover of the Principal Debtor          (II) Total Profits          (iii) % of profits as % of loan amount</p>	
<p><b>11.</b> Is in the opinion of lending institute, the borrowing institute in a position to service the debt against which government guarantee is given</p>	
<p><b>12.</b> Is in view of the lending institute, the borrowing institute being managed efficiently</p>	
<p><b>13.</b> If not, type of corrective action proposed to be taken by lending institute</p>	
<p><b>14.</b> Has the lending institute ensured that no further loans have been taken by the borrowing institute since the government guarantee was given</p>	
<p><b>15.</b> Has the lending institute ensured that the guarantee fees has been paid to the Government in order to keep the guarantee alive and valid</p>	